

पद १२४

(राग: खमाज जिल्हा - ताल: धुमाळी)

तोचि धन्य जन्मा आला । जो कां सकलमतीं वंदिला ॥१॥ एका
देवा आदरावें । अन्य देवा कां निदावें ॥२॥ विश्वरूपीं देव राजा ।
नाना वेषीं भक्तकाजा ॥३॥ जलिं तरंग नर्भीं वारा । नामरूपाचा
पसारा ॥४॥ दिवस घटिका पळ पळ जाणा । जन्म नाश मनीं
आणा ॥५॥ विश्वरूपीं पांडुरंग । घडी घडी पालटे रंग ॥६॥ गुण
उपासना अनंत । एक चालक चेतन संत ॥७॥ विषय सर्व
विठ्ठलार्पित । जगिं तोचि सहज मुक्त ॥८॥ ज्ञान मार्तांड हा भाव ।
सकल घटीं माणिक देव ॥९॥